

د د هجرت ورځې

درنو لوستونکو په ۱۳۵۹ کال کې چې کله څو کسو وحشي
 تالانگرو انسانانو زموږ کور تالاولا کړ او زما د پلار ټوله فرهنگي هستي يې
 له منځه يوړه زما عمر د اتو کلونو نه زيات نه و او د شعر په مفهوم نه پوهيدم
 چې شعر څه ډول صنعت دی څنگه ليکل کيږي؟ او څنگه منځ ته راځي؟ خوله
 نوموړي حادثې وروسته ماته دا احساس راپيدا شو چې زه بايد دخپل پلار
 ورک شوي آثار ولټوم اوله ځان سره يې خوندي کړم خوله بده مرغه مور مې
 د دې کار سخت مخالفت کاوه او تل به يې راته ويل چې ته د اسپره کاغذونه
 څه کوي پلار دي ترې څه خيرويوړ چې ته به يې ترې يوسي. خودا کار زما په
 وس نه و چې دمور خبره ومنم او دهغې په اند له دې سپيره کاره لاس واخلم.
 مابه چې کله دخپل پلار کوم شعر پيدا کړ ډير به خوشحاله شوم او هغه به مې
 ژر ژر خپله کتابچه کې وليکه. يو عام متل دی چې وايي: (خربوزه از خربوزه
 رنگ ميگيرد) يعني خټکې له خټکي رنگ اخلي نو ما هم په داسې حال کې
 چې ځانته مې پام نه و له خټکي رنگ اخيستی وو او دا څو کرښې شعرونه مې
 ليکلي چې اوس يې د يوې کوچنۍ مجموعې په بڼه تاسو هيواد والوته ډالۍ.

Ketabton.com

په درناوي عرفات (پرديس) کندز

شکوه

زه دې څنگه خوار او زار کړم ستره خدايه
 شرمنده دې په بار بار کړم ستره خدايه
 د دنيا په کشمکش کې دې راگیر کړم
 له طاعته دې کنار کړم ستره خدايه
 جنتونه دې راوبښل اول کښې
 بيا دې ولې ترې فرار کړم ستره خدايه
 د شيطان دښمني تا راته پيدا کړه
 اوس به څنگه ترې قرار کړم ستره خدايه
 چې د عقل را کاوه شهوت مې څه کړه
 زه خو دغې بلا خوار کړم ستره خدايه
 نه مې دا دنيا شوه خپله نه آبله
 اوس به چېرته کله بار کړم ستره خدايه
 چې دې علم حقيقي راته څرگند کړ
 بيا دې پوه په دې اسرار کړم ستره خدايه
 دغه ټولې برنامې رومبې دي جوړې
 زه (پردېس) به څه اختيار کړم ستره خدايه

۱۳۸۰\۱۴\۲\ ايران شیراز

اوبنکې

سترگوته راغلي زما بيا اوبنکې
 تهر ته خاڅي په نڅا اوبنکې
 عقل و هوس مې کله غلی پرېږدي
 په مخ مې درومي بې بها اوبنکې
 دغه د څو ورځو دنيا غم ده
 ليدلي چا دي د خندا اوبنکې
 آدم خسران کړی جنت پرېږدي
 په اننگوڅي د هوا اوبنکې
 د وخت سيلاب سره يو ځای راځي
 دنن فرعون ته د موسی اوبنکې
 چې د [عمر] زړگی يې پر مينځه
 څه پراثروي آ، شهلا اوبنکې
 قيس به ناصيح ته په سلگو کې ويل
 هېرې به نه کړم د ليلا اوبنکې
 د عشق مجنون يم نصيحت مه کړه

راته په کارنه دي د چا اوښکې
 ای د ستم بازاره وران به شي
 تندر طوفان به شي زما اوښکې
 ۱۳۸۳\۷\۲ کوټه پاکستان

د شهيدانوياد
 ارمان ارمان ښکلي يادونه لاره
 تنکي ځوانان لکه گلونه لاره
 د ځوانيمرگ (صادق) په ياد ژاړم
 روح يې په هغه
 دنيا بناد غواړم
 نه يې کفن نه يې لحد وليده
 ه نه يې
 يارانو چا جسد وليده
 د مرگ يې هره خوا خبرونه لاره
 ارمان ارمان ښکلي يادونه لاره
 ښکل ځواني د (ايمل جان) يادوم
 ستر مجاهد مرد ميدان يادوم
 په خپلو وينوي جنت وگاټه
 ه ټينگ ايمان يې شهادت
 وگاټه

تورتم شو پاتې مشالونه لاره
 ارمان ارمان ښکلي يادونه لاره
 د (ميرويس) جان غم ناتوانه کړمه
 داشو شهيد زه يې پرېشانه کړمه

اوس به له چاسره دردونه ژاړم
 دارانه لارزه يې غمونه ژړام
 باغ مې سپېره شوچې گلونه لاره
 ارمان ارمان ښکلي يادونه لاره
 د(عطا الله) ځواني شوه خاورې خدايه
 نارې سوري مې ولې ناوړې خدايه
 دغه شهيد مې ډير ياد يري ربه
 زړگي مې ولې نه صبر يري ربه
 وينې جيحون شوي سيلابونه لاره
 ارمان ارمان ښکلي يادونه لاره
 اي عزيزانو شهيدانو واورئ
 اي د(پردېس) د ښځانو واورئ
 مبارکي د شهادت درگوم
 ثابت قدم يوبشارت درگوم
 ايمان مو کلک دی خو وختونه لاره
 ارمان ارمان ښکلي يادونه لاره
 تنکي ځوانان لکه گلونه لاره
 ۱۳۸۰-۵-۲۲- ايران د بوشهر ښار

يادونه! محمد صادق * ايمل * ميرويس * او عطا الله زما وروڼه وو چې په دغه
 خونري انقلاب کې په شهادت ورسيدل

غزل

سوری سوری مې شو تتر ظالمه
 زما سینه شوه ستا خنجر ظالمه
 په څه گناه مې قتلگاه ته بیایې
 راته دې مات کړه بال او پر ظالمه
 مه کړه ستم چې بڼه انجام نه لري
 حال د (لهب) نه شه خبر ظالمه
 چې یې اسمان سره جنگونه کول
 څه شو (فرعون) ای بې خبر ظالمه
 هرې تیاري پسې رڼا راځینه
 دا تور ما بنام به شي سهر ظالمه
 عذاب دې واخیست شهادت دي راکړ
 له حقیقته یې منکر ظالمه
 وایي (پردېس) له مرگه ډار نه راځي
 په خپل ایمان لرم باور ظالمه
 ۱۳۸۰-۱-۲-شیراز

غزل

له وطنه چې مې لیرې کناره یم
 زه افغان مشغول د چا په تداره یم
 د ژونديو په حساب راځمه دریغه
 شینکي بڼ کې هسې وچه شجره یم
 په بهار کې زیره پانه د خزان شوم

ملزم شوی د نفاق په فقره يم
 د لوی خدای له سلطنته صدقه شم
 هسې نیست یې د هستیو په قاره يم
 په رضاء یې توري خاوري سره زرکيزي
 زه آدم یې د خلقت بڼه مانوره يم
 ای (پردېسه) د الیکني په چا لولي
 د ادب آسمان کې ورکه ستاره يم
 ۱۳۷۱/۳/۲۸ ازبکستان بخارا

د گیدرې او شغال مرکه

د هجرت ورځې او شپې وې تیریدلې
 د وطن په حال مې هرځای کې ژړلې
 یوه ورځې له ډیر غمه را بهر شوم
 د وطن خواته روان مخ په چکر شوم
 چې په لاره کې راپېښ عجیبه حال شو
 په نظر مې یوه گیدرې بل شغال شو
 مرکه وه د گیدرې او شغال
 چې گیدرې له شغاله وکړ سوال
 ای شغاله یاره ولې نه ښکاریږي
 چې له ډیره عمره پس را معلومیږي
 شغال جینګې کړلې دارې په خندا شو
 مخ یې واراوه گیدرې ته گویا شو
 ویلې خپته مې مړه ده کړم سیلونه

اشنا يانو ته مې نه رسي لاسونه
 افغانان په ځان اخته دي کړي مرگونه
 خوږې غوښې رارسيرې کړم عيشونه
 لس او شل مري پراته په هر ميدان دي
 پرې راټول زما په شان ډير شغلان دي
 چې خبره شوه گيدړه له دې غوښو
 وار خطا شوه لاس يې ژر کينود په تشو
 ويلې ژر شه گرانه زما برخه دي څه کړه
 غوښه پاتې ده که ټوله دي په خوله کړه
 شغال ويلې ډيرې غوښې پيدا کيرې
 بې بهاد هرافغان وينې توييرې
 دگيدړې خوښي زياته شوه بېشانه
 له شغاله سره گډه شوه روانه
 چې مې وليده په سترگو دغه حال
 دگيدړې له شغال سره مقال
 ماويل دادې اوس مو غوښې گيدړان خوري
 شغلان راپاڅيدلي دي زمريان خوري
 اي (پردېسه) بل څه نشته بې علمي ده
 چې په برخه مود اهسي بدبختي ده
 ۱۳۷۸-۲-۲-پشاور-پاکستان

خپل سرگردانه ژوند ته يوه کتنه
 دغه ژوند به مې په کومه ورځ ختمیږي
 زه شوم ستړی خودامست رامعلومیږي
 خوبه گرځم دربه درپه غرو، رغونو
 زما به مینه په وطن کله ماتېږي
 چې دڅو کړم دافغان په پاکه خاوره
 اوس مې ځکه دکنډز ځمکه یادیږي
 ماشوم توب کې له خپل کوره اواره شوم
 دهجرت اوښکې مې تل په مخ بهیږي
 پاکستان راته په زړه ایښي داغونه
 پسته وضعه مې دبعضو نه هېریږي
 د دنیا دمخ جنت مې مسخر کړ
 له کشمیره به مې کله زړه صبریږي
 هندوستان کې دې دڅوور څو میلمه کړم
 تاج محل مې تل په زړه باندي وریږي
 د تاجک ازبک ترکمن ملکوته لاړم
 تش په نوم مسلمانان پکښې اوسیږي
 د قطر بحرین شیخان چې راپه زړه کړم
 د ادنیار اباندي ټوله راغمیږي
 میاشتي میاشتي د، اروپا غیږ کې ویده شوم
 اوس مې کله په ایران کې چاره کیږي
 دې ستومانه ژوند پرېشانه کړي (پردېسه)

عاقبت به کومه خاوره کې ښخېږي
-۱۳۸۰-۵-۲۲ ایران

توشیح غزل

سیاحت د دې دنیا به ټول عالم کا
 زیرو حان به دا مسیر قدم قدم کا
 عاقلان یې په کیسه کې دومره نه دي
 جاهلان یې بیا په مینه کې ستم کا
 د دنیا مینه دنیا سره فاني ده
 د فنا سره به څه میښنه آدم کا
 اسیر شوی ښکلی روح خاورین بدن کې
 که آزاد شي تا به خاورو کې مدغم کا
 له دنیا نه د وفا طلب ونه کړې
 فضیلت به دي اشرافو کې را کم کا
 د غافل زړګي نه توره تیرې ښه ده
 زړه هغه دی چې صفت د خپل صنم کا
 یاري نه لري د ښمن د جامعې دی
 چې په حق باندې د بل مدام قسم کا
 نظارت د دې دنیا بصیرت غواړي
 د ړندو سره چمونه چم په چم کا
 شرارت د شرفاؤ محصل نه دی
 خو اشرار به دې زړګی قلم قلم کا
 په صورت او په دولت یې اورکړه پورې
 هغه څوک چې له مردارو ډک شکم کا
 وفا نه لري دنیا شرمنده ګي ده
 عاشقان د خپل سیرت به ټول عدم کا

نيابت د فاسقانو، ای (پردېسه)
 په عالم به دې رسوا لکه اشرم کا
 ۱۳۷۹-۱۲-۵- ترکمنستان عشق اباد بازارمير
 نوټ* د چا چې پوزه غوڅه وي اشرم يې بولي افغان (قاموس)
 له پورتنۍ توشيح څخه د بناغلي سعدالدين (شپون) نوم راوځي

روژه

په تا کې ډير برکـتونه وينم
 تا کې فجـار تمام جنـگونه وينم
 طبي دنـيا ته چې نظر و اچوم
 شفا درمان دې ټول حکـمونه وينم
 منافقان مناقـشي درکې کړي
 ستا په حضـور کې غور ځنـگونه وينم
 که د ضعيف ايمان غـندنه گوم
 په کال کې يوه مياشت يې مونځونه وينم
 وسه مې نشته چې غزا جوړه کړم
 په سره غـرمه چې بار ديـگونه وينم
 زموږ د صلـحي پيغمبرې را شه
 ټوټې ټوټې مسـلم قـشرونه وينم

وايي (پردېس) ډير ناقرار يم ځكه
چې نوي نوي مذهبونه وينم
۱۱۱۷\۱۳۷۴\کندز

غزل

درومې درومې دا وگړي له دنيا
دريغه دريغه دا ژوندون دی بې وفا
بنکلي بنکلي انسانان دي خاورې شوي
هم آدم دې خاورې شوی هم هوا
له مرگ نه خلاصی نشته په دنيا کې
چاليدلي رومبني نسلونه بيا
اول خاورې اخر خاورې زيروحان دي
دغه ژوند خوميراښي نه دی د چا
د دنيا په مينه مه وژنی ځانونه
دا ويلې رسولانو لاپخوا
۱۱۲۵\۱۳۷۴\کندز

نعت شريف

چې سبب د پيدايښ د دې مکان دی
محمد راته د سراو مال نه گران دی
چې په روی يې د ادنياده پيدا شوې
محمد لويه هستي عظيم انسان دی
سراو مال مې صدقه دده له نامه
چې يې ايښی دغه نوم خپله په ځان دی

رڼايې وه په تيارو کې گرځيدله
 په تدريج يې رڼا کړې دا جهان دی
 په دعوت يې معرفت سره اشنا کړو
 راليرلی سترهادي زموږ سبحان دی
 ۱۳۸۱۲۸۳ قطر

زما شجره

پلار مې ايښی نوم زما دی عرفات
 چې دا نوم راته شیرین دی تر نبات
 په اشعارو کې پردېس لرم لقب
 دا لقب مې دی له پلاره منتخب
 زما پلار چې په پردېس وومسما
 د پردېس نوم به ځليږي په سما
 د پښتو ژبې اديب روان شاعر وو
 د وطن په مينه تير له مال و سروو
 د ملت په غم کې لاړو قرباني شو
 د فنا نړۍ يې پرېښوه اسماني شو
 د شهيد والد په نوم ډير افتخار کړم
 کتابونه به يې طبعه له اشعار کړم
 خپله نشته ډير اشعار يې پاتې شوي
 چې د زړه په وينو ټول دي انشاء شوي
 لکه څنگه چې مې پلار عظيم انسان وو
 پلار يې هم مرد میدان باتور افغان وو

مسما په سعدالدين هغه نامداروو
 د همت غيرت په نره خريدار وو
 د قرآن يې ترکه نه وه وظيفه
 د مظلوم خيال يې ساتلو هميشه
 د ده پلارو هم تېر شوی ډير نامدار
 په نامه د معزالدين هغه رویدار
 د وطن دفاع کې سړيې خپل بایللی
 په تاریخ کې يې ځلانده نوم گتلی
 په ادب باندې لگيايم دا گفتار کړم
 د شهيد نيکه په نوم ډير افتخار کړم
 معزالدين ووبيا پيدا له سيدگل
 چې د علم په بوستان کې وو بلبل
 غټ عالم لوی نابغه د خپل زمان وو
 لراو برتول تنگهار يې مدحه خوان وو
 سيدگل بيا له يعقوب ځني پيداوو
 چې يعقوب هم د خپل وخت عظيم ملاوو
 د يعقوب پلارو اسحاق اخندزاده
 چې ورکړې وه خدای لويه مرتبه
 پشت په پشت راکې تېر شوي عالمان
 کورد علم دی زموږ ټول خاندان
 ای (پردېسه) فلک گرځي سرچپه
 ته له هيچانه اوس مه کوه گيله

غټان ټيټ شوه ټيټ غټان شوه په جهان
 د بازانو په ځای کيڼا سته کارغان
 خوبيا هم بازان بازان کارغان کارغان دي
 په کارغانو د مرځو نيول گران دي
 چې وخت راشي د ازمينست او امتحان
 ته به اوگوري بيا هلته داکسان
 که د پلار نيکه نه وي معلومدار
 په دښمن باندې به ونکړي گذار
 څاروي به له وطنه څوک سرونه
 چې معلوم يې وي د پلار نيکه نومونه

۱۱۳۷۵\۱۱۱۲

يادونه! د اپورتنی شجره (۹) بيته ماليکلې ځکه چې دغه شجره زما پلار
 زموږ د نيکه حاجي سعدالدين له پيژندگلو نه پيل کړې وه خو ما په لومړيو
 خوبيتونو کې د ځان او د خپل پلار زين العابدین پردېس شجره ورزياته کړه
 او پاتي نوره (۱۵) بيته زما شهيد پلار زين العابدین پردېس ليکلې اوويلې

عرفات پردېس

که زه پښتون يم

قسم زما په شهيدانو قسم
 په گندو بورو مظلومانو قسم
 زه نور په تنگ يم په جنگ به شم
 خپاند درياب يم په غورځنگ به شم
 بيا هغه څوک دی چې حصار به کړي ما

د ټگۍ دام کې گرفتار به کړي ما
 زه په هېچا کې دا طاقت نه وينم
 خاص په غليم کې دا جرعت نه وينم
 چې مې ملي نهضت خفه کړي راته
 قومي وحدت مو بابيزه کړي راته
 په افغانانو به غوبل نه وي تل
 اور به زما په کاله بل نه وي تل
 په غمازانو جوړناتار به کړم
 جوړ دا ولس عزت وقار به کړم
 سفر به ټولو پښتنو کې وکړم
 نارې به برو څمکنو کې وکړم
 ډير افريدي به له خيبرروالم
 له افغانانو به لښکر راولم
 ساز پرې آزاد افغانستان به کړم
 پوره د قوم ملي ارمان به کړم
 د تورې نقش به جاويدان پرېږدم
 تاريخ ځلاند به د خپل ځان پرېږدم
 نه خوف د مرگ نه د زندان لرم
 يم په پښتون قوي ايمان لرم
 د ظالم سترگې به په زور وکارم
 هريو غاصب به له خپل کور وکارم
 زه دا په ډاگه هر سړي ته وایم

د دې وطن هر ګوډا ګي ته وایم
 (پردېسه) شم به په وطن فدا
 که زه پښتون یم په دنیا رښتیا
 ۱۳۷۵\۱۰\۱۳ کوټه پاکستان

غزل

خپل وطن کې چې مې کور راته سقر شي
 بل وطن کې به مې کله حال بهتر شي
 طوفانو نو د ګناه جیحون ته و یوړم
 ستا به کله یاره زما په حال نظر شي
 نیابت د احمقانو به تر څو کړم
 ده بهتره چې مې ټول د ژوند تېر شي
 دا د څو ورځو دنیا ده زود ګذره
 زیرو حان به ټول د مرګ ګوتو ته ور شي
 د دنیا هستي هستي نه ده نیستي ده
 څوک یې څه کړي په ضرر که یې خبر شي
 د دنیا خوبانو ټول و راته شا کړه
 زه پرې خوښ یم که راضي زما دلبر شي
 ټول د مهر آبادي ده ظلمت نشته
 که زما د زړه په کلي ستا ګذر شي
 دا د ماتو زړو آواز دی (پردېس) وایي
 عاقبت به دغه توره شپه سهر شي
 ۱۳۸۲\۵\۲۰ کنډز چاردره

پرواز

ای زما د خیال پروازه پروازونه کوه
 ورشه په ټولو دنیا والو سلامونه کوه
 زما د ژوند قيصې خورې په ټول جهان کړه ته
 په دې دنیا کې پرې خبر هریو انسان کړه ته
 گرځه د مینې په فضاء کې خپل سیلونه کوه
 ای زما د خیال پروازه پروازونه کوه
 ورځه خبر راته د ټولو هیواد والو راوړه
 ماته احوال د خپلو ورکو افغانانو راوړه
 چې چیرته اوسې دې جهان کې بیا نکلونه کوه
 ای زما د خیال پروازه پروازونه کوه
 لار شه د مینې له دنیا نه پیغامونه راوړه
 د تیاریو بڼار ته بڼه ځلانده مشالونه راوړه
 د تورو شپو نه د سهار په لورمزلونه کوه
 ای زما د خیال پروازه پروازونه کوه
 توري بلا ته د نفاق سخت گزارونه ورکړه
 بلاه د جهل په سرووه واره وروڼه ورکړه
 د رڼا کور کې د ظلمت په سرتاختونه کوه
 ای زما د خیال پروازه پروازونه کوه
 څه د (پردېس) په وزرو والوزه دنیا وگوره
 دې خوا رملت ته یوه نوي مسیحا وگوره
 د زخمي زړو سره د نوي ژوند رازونه کوه

ای زما د خیال پروازه پروازونه کوه

۱۳۸۲\۸\۲ کندز

د وطن گيله

زه خو ستا وطن یم ته مې ولې وړانه یې

کوریم د غازیانوای بدبخته څه که یې

زما غېږ کې پیدا شوې

سبب مې د ژړا شوې

څومره ژر خطا شوې

د خلکو د خندا شوې

مور دې یم نا امله ولې سترگې پټه یې

زه خو ستا وطن یم ته مې ولې وړانه یې

په سرو سترگو ژړیم

لیلام ته وړاندې کیږم

کړیږمه زور یرم

په سرو وینو لمبیږم

دغه ستا غیرت دی چې په بل مې خرڅه یې

زه خو ستا وطن یم ته مې ولې وړانه یې

تېرله خپل عزته یې

ډک له کدورته یې

لرې له عظمته یې

ډېر بې بصیرته یې

د خپل وطن مالونه چې په خپله غلا، که يې
 زه خو ستا وطن يم ته مې ولې وړانه يې
 لرمه نور بچي زه
 (پردېسه) ميرني زه
 د مينې ليوني زه
 ايوو کي ډېر غمي زه
 آخر به دې مخ تور کړي چې پر مالو بې که يې
 زه خو ستا وطن يم ته مې ولې وړانه يې

۱۱۸۵\۱۳۷۵\کوټه پاکستان

توشيح غزل

ډکه ونه د ثمر يې بريده کړه
 اجيرانو د نفاق اور کي لمبه کړه
 کرار نه دي د بنمنان د يکتاهانو
 تاريخي يې د رڼا د تن جامه کړه
 راکبين مې په پياده وکي مدغم شوه
 غاصبانو رانه غصب اشiane کړه
 لالهاند گرځمه اوس په غرور غونو
 اشقيانو راته جوړه دسيسه کړه
 ميراث لاره د نيکه خاورې ايرې شو
 قاريعينو راته سرد غم نغمه کړه

اسارت دی بنده گي ده غلامي ده
 د نفاق بلاه مې مېنه راسپيره کړه
 رحم نشته څه ظالمه زمانه شوه
 خارد گلو په مقر سخته قبضه کړه
 اعراض نه کوم له مرگه ای (پردېسه)
 نابکارو مې تالاد ژوند توبنه کړه
 ۱۳۷۸\۵\۴ پاکستان پشاور

نوبت. د پورتنۍ توشیح نه د اکر صاحب غلام
 قادر خان نوم راوځي

توشیح غزل

عاقلا نو دي ويلي
 صالحانو دي منلي
 راحت نشته بې زحمته
 په قرآن کې دي راغلي
 فاسقان په نيکه لاره
 دې جهان کې چاليدلي
 اقبالونه په دنيا کې
 رسولانو چلولي
 تاخير مه کړئ په نيکۍ کې

نیک نامان دي ډیر ښاغلي
 په ناسمه لار چې درومي
 دې نړۍ کې شرمیدلي
 رنگ یې گوره حال یې پوښته
 چا خندلي چا ژړلي
 درپه درافغانان گوره
 پردي ورته دریدلي
 یاران لا وطن یې پرېښود
 راته پاتې خالي کلي
 سرې لمبې راباندې بلې
 بې علمي دي لگولي
 ۱۳۷۵\۹\۱۵ کوټه پاکستان

نوټ دپورتنۍ توشیح نه زما خپل نوم راوځي
 عرفات پردېس

غزل

اوگوره زرگيه دا دې څه چارې منلي دي
 څنگه یې په سترگو کې اغزي راته کرلي دي
 څه مې ده گناه څه مې خطا ده گله ووايه
 اغیار چې په وحشت سره زما غوښې شکلولي دي
 سپینې جامې رنگ شوې په سرووینو کې یې ولا مبل
 لارې ښکلې هیلې سور کفن کې خوئیدلي دي

واچول اورونه شنو باغوته غمازانو نن
 اوس يې لوغړن لرگي زما سرته نيولي دي
 وليکه (پردېسه) داد وخت نا خوالي وليکه
 هغه څه انشاء کړه چې په سترگودي ليدلي دي
 ۱۳۷۸\۳\۷ پاکستان پشاور

پند

د دنيا له مصيبتو

د دولت له قرابته

ځلبلا ند گوره وگري

د خصلت له مشقته

په غوږ واوري دا خبرې

خالي نه دي له حکمتو

هغه خلک معقول نه دي

چې لري دا څو صفتو

په تلبیس که ملبس دي

دي منکر له حقیقتو

چې غږیزي او خند یزي

نه یې سود شته نه یې گټه

که خندا د لوړ آواز ده

ده خارجه له سنتو

د الله فرمان قبول کړی

درته کړم خو نصیحتو

د آدم نافرمانۍ وه
 چې يې وويست له جنته
 عيب د بل چاته مه وايه
 دا گناه ده ډيره غټه
 زه (پردېس) دغه وينا کړم
 د خليل باتور ملته
 ۱۳۷۲\۳\۷ کوټه

نوټ تلبیس د حقیقت پتولوته وایي

غزل

ما خو تل په مینه خپل استازي درلیرلي دي
 تايې د حسد غشي په سر راوړلي دي
 بس کړه نور د تورو پرد شاته قتال مه کوه
 راشه په ښکاره مې خپلې وينې درېښلي دي
 نه ده ستا گناه دغه زموږ ازلي برخه وه
 گوره غلیمان مود دوستی په نیت راغلي دي
 مه مایوسه کیږه د توبو سره بدلون راځي
 ما په ستر قرآن کې عجایب شیان لیدلي دي
 واوره دا غزل (پردېسه) څه ښکلی مضمون لري
 څنگه یې په مینه د وحشت جامې څیرلي دي

۱۳۷۴\۱۲\۶

غزل

ستا د لاسه ای نفاقه نور ورکیرم
 جهالت ستره گناه ده پرې پوهیرم
 ټوله خاوره د افغان وینو کې سره شوه
 زه عبس په دغه سیمه کې اوسیرم
 دغه خیال مې څه مهال د زړه کوربه شو
 د ورور مرگ ته چې مې هسې هوسیرم
 ډیر د علم په زور لاره تر آسمانه
 زه د جنگ له مصیبت نه خلاصیرم
 په وطن جوړه تالا کره تالانگرو
 سره اورو نه دي بل شوي پرې سوزیرم
 خپل ایتار او شجاعت مې راته غم شو
 د سرو وینو په دریاب کې لاهو کیرم
 بس دی نور دې زه (پردېس) آشنایي نه کړم
 ای نفاقه ستا له سیمې نه باریرم
 ۱۳۷۵\۱۲\۲۵ کوټه پاکستان

غزل

په لمنه د عظمت کې ټوکیدلی
 پانې پانې دې جهان کې ریښیدلی
 گمراه نه دی خو د عصر گمراهانو
 د حسد اور کې مدام دی سوځولی

دې مکان کې يې ځای نشته دريغه دريغه
 خو سينې لا په قفس کې خپل ساتلی
 د دنیا تصویر تزویر ورته ښکایږي
 په آینه کې د ماضي يې ځان لیدلی
 متاع نه لري غني په قناعت دی
 په اخلاص کې دې مقام ته رسیدلی
 زيب زينت يې د اسلام غيږ کې پیدا کړ
 لکه ستوری تورو شپو کې ځلیدلی
 امید نه لري بنده نه طامع نه دی
 خو الله ته په قیام کې دریدلی
 ای (پردېسه) دادچا شان او صفت دی
 په دا ډول چې نن تا موږ ته لیکلی
 ۱۱۷۰، ۱۱۸۰، ۱۱۳۸ ایران شیراز

غزل

خومره بلد شوم له دردونو سره
 لاس او گريوان یم کړاونو سره
 که په وطن کې موجنگونه نه وای
 چا به هجرت کاوه کورونو سره
 زه هم وطن نه لرې لرې گرځم

وينې د زړه خورم له غمونو سره
 نن مې ټکل کړی قطر ته ځمه
 له ډيرو ډيرو اميدونو سره
 که په قطر کې خدای په کار کړمه زه
 بيا به مستي کړم له لوتونو سره
 که پيسې ډيرې شوې مو تر اخلم
 ټي وي دستگاه رنگه فلمونو سره
 خير که وطن مې سرو لمبو کې سوزي
 زه دي آباد يم دې ملکونه سره
 ننگ او غيرت مو خريدارنه لري
 برعکس مو وژني په بمونو سره
 د غيرتي وطن نه ځم (پردېسه)
 ماتو پښو ماتو لاسونو سره
 ۱۳۸۱/۳/۳۱ عمان

غزل

نه چار بيته نه مصره نه رباعي ده
 دا غزل مې د نظر قدر داني ده
 د خوښۍ نه په جامو کې نه ځايېم
 قافله مې د منزل خواته رهي ده
 د ولس د ښه نيکمرغه ژوند لپاره
 منل شوې د افکارو آزادي ده

هر علمي نهضت ته کيږي پاملرنه
 د تورتم نه راوتلي رنایې ده
 د وطن ملي تاریخ کې به یادگار شي
 چې ويستلي چا دې لار کې مساعي ده
 نن زما د زړه بلبل په نغمو سر دی
 چې ټولنه تشکیل شوي عرفاني ده
 اول وایمه سلام په دې محفل زه
 پیامې خیال د ټول افغان حال او ماضي ده
 شوم خوشحاله بې سلا راغلم یارانو
 چې د پلاره راته پاتې شاعري ده
 د (پردېس) ویده قلمه راوینښیږه
 دا د خو ورځو دنیا اخرفاني ده
 ۱۳۷۴\۱۰\۲۸ کاندز

قیامت نامه

توشیح غزل

اسمانونه راغورځيږي

د ژوندون گډه باريږي

فريادونه چيغې سوري

د چا غوږ ته نه رسيږي

غافل مه شئ مرګی حق دی

دا دنیا آخر وړانيږي

امان نه وي د سرونو
 د ژوندون ناوې وديږي
 نظارت د سترگه ورو
 په حيات كله لگيږي
 سحر نه دی حقيقت دی
 د الله حکم چليږي
 تاریکي توره تیاره وي
 مور له ځويه نه خبريږي
 اسرافیل وايي سندرې
 څوک ژوندي نه پاتې کيږي
 نظر خپل مکان تغیرکا
 چې پرې ځان نه لیدل کيږي
 ۱۱۱۱۲۹۱۳۷۹ عشق آباد

نوت ۱ د پورتنۍ توشیح نه د افغانستان بنکلي کلمه راوځي

زنده گي

زنده گي د غم ډگر دی
 ټول عالم په چغو سر دی
 چې يې عقل په شهوتو
 غلبه وکا هنردی

که شهوت په عقل برشي
 د انسان جامه کې خردی
 که حریص د سپینو سرووي
 د قارون په لارو سردی
 چې یې مرگ په یاد کې نشته
 په ژوندن کله باور دی
 په گوم زړه به فراغت کړو
 د دنیا مینه خطر دی
 دې ږندو خلکو ته گوره
 پلار مقتول قاتل پسر دی
 ای (پردېسه) ډیر احتیاط کړه
 چې د مخکې لوی سفر دی

غزل

چې د عشق په ډیوه زړه د چارنا شي
 د دنیا راحت به څه کا چې فنا شي
 د دنیا مینه د دُن په تغریر پردی
 د هر چا چې د زرگي سترگې بېنا شي
 حقیقي مینه دنیا سره بدي ده
 دغه کار ته که په زرو یو رضاشي
 کسرنشته په سیرت د کاملانو
 دغه اصل ته که فکر د کوم چاشي

چې د عشق په سفر تللي پسې درومي
 سلسلې دي څوک پومي څوک يې ترشاشي
 زه (پردېس) چې د الله په ذات عاشق يم
 څه به کړمه دا ټوپن که ټول زما شي
 ۱۳۷۸\۴\۵ پېښور

توره لړۍ

دوران د چوراو د غارت راغی
 په افغانانو جوړ قیامت راغی
 د تنظیمو د لاسه خوار یو موږ
 قسم دی سوي په انگار یو موږ
 ډیر رنگارنگ ظلمونه کیږي دلته
 انسان خاړوي په شان خرڅیږي دلته
 ترک و تاجک و هزاره یي ډاډیږو
 چېرته ښکاره چېرته خفیه یادیږو
 د نژادي فساد جنگونه گوره
 قاتل مقتول پکښې زرگونه گوره
 اور د تبعیض راکې لمبې وهي
 فریاد فریاد خلک نارې وهي
 بلا د ویرې او د ډار دیره ده
 هم په صحرا او هم په ښار دیره ده
 افغانستان ته مصیبت راغی

دوران د چور او د غارت راغی
 یو خوا مطلقه جهالت دی دلته
 بل خوا جاري منافقت دی دلته
 احساس د کار او مسوولیت نشته
 ستر جهالت دی حکومت نشته
 مالدار د مال څخه بېزار گوره
 قرار تقبیح ترجیح فرار گوره
 د اختتاف کارونه کیږي دلته
 مال د اولاد سره ورکیږي دلته
 ډیر دي ظلمونه بېشمار راکي
 زنا فحشا هزار هزار راکي
 توره تیاره موپه وطن راغلي
 د هرافغان په تن بدن راغلي
 وایي (پردېس) چې بد حالت راغی
 دوران د چور او د غارت راغی
 ۱۳۸۰\۱۱\۱۵ کندز

توشیح غزل

زار ، زار مه ځه دزړه سره ودریږه ته
 زما فرش درته بانه دي پرې راځه ته
 یاس د مینې مې په زړه ایښي داغونه
 په هجران مې د وصلت مه کړوه ته

نيابت د ښکلو را کرې لويه خدايه
 ما منزل ته د نيکانو رسوه ته
 امانت مې د خيانت ډگر کې ورک شو
 دې ميدان نه مې په تينېته تېنټوه ته
 لهب گوره د نفسونو امان غواړه
 پکې نه کېږي ځان د ټول عمر لمبه ته
 عاقبت به تورو خاورو ته وردرومې
 ځان ته جوړه کره په دې دنيا توبنه ته
 امامت د اجتماع بصيرت غواړي
 ځان په حال د ناليدلو خبروه ته
 بې همته ژوند ژوندون نه دی نيستی ده
 په همت کې د ژوند او گوره مزه ته
 دارايې د دې دنيا نه پکار يېږي
 ځان له داسې بلاه گانو خلاصوه ته
 يارانې د مطلب سرته نه رسيږي
 راشه لوله د ژوندي تاريخ کيسه ته
 ناصيح واوره دا کلام نژدې رانه شې
 نصيحت دې اثر نه کېږي مه راخته ته
 پروڼ ځای زما جنت و نن دوزخ دی
 دغه بحث راسره نورمه اوږده وه ته
 رسوايې ده د حجاب پردې پړيوتي
 فتنې ډيرې شوې د ځان پرده کوه ته

درويشي له بادشاهي نه گنم غوره
 دا خبره په غور واوره بڼه پخه ته
 يغمما مه کوه په ډاگه راته وايه
 دغه ژوند راباندې نورمه ترخه وه ته
 سيرت او گوره د تېر عالم (پردېس)
 چې په حال کې د عالم نه شي مثله ته
 ۱۳۸۲۸۲۱۲ کڼدز، سه درک

د پورتنۍ توشيخ غزل نه زما د شهيد پلار زين العابدين (پرديس) نوم
 راوځي

توشيخ غزل

سالکان د رسالت په دې سما
 راته وايي دا ژوندون دی بې وفا
 بې همته رجال ژرکوي غدر
 داسي خلکو سره مه دريږه ترخوا
 حلاوت د دولت نه غواړي عاقل
 په ترخو کې دي خواږه موندلي چا
 اتکاء د ابليس نه غواړم په ژوند
 زه اولاد یم د آدم او د هوا
 نادمان د حسرت لمبو کې سوزي
 سترگوره ترينه اخله انتبا
 ابابيلو په سروو هل فيلان

دې کمزوري خپل مکان کې توانا
 لحاظ نه کومه گورمه هرڅه
 ما ونه لیده دنیا کې څه بقا
 لفظ د مینې په مجاز کې لتوم
 مینه بڼه ده حقیقي په دې دنیا
 هجران نه دی مرگ و صلت دی ازلي
 چې د خاورو جوړېدن شي خاورې بیا
 شهامت د (عمر) راکړې خالقه
 شقاوت د (لېب) نه غواړم له تا
 فاتحه د نیکو غواړمه مدام
 ای (پردېسه) دا دعا ده تل زما
 قواعد د قضاء سخت دې مرتشي
 ژربه او گوري دستروا کمن قضا
 ۱۱۳۸۲۱۱۱ کاندز، سه درک

د پورتنۍ توشیح نه زما د گران دوست سبحان الله (شفق) نوم راوځي

د غم لړۍ

دنیا کې څومره غم دی
 زما غم څومره کم دی
 په سرو سترگو ژړېږو
 د غم سره ختمیږو
 د سرو وینو طوفان دی

وحشت کړی میلان دی
 درد یې په آدم دی
 دنیا کې څومره غم دی
 مینه محبت نشته
 رحم شفقت نشته
 امن سو کالي دلته
 نشته خوشحالي دلته
 په چیغو سر عالم دی
 دنیا کې څومره غم دی
 دغه بې وفادنیا
 پاتې له هر چا دنیا
 جونگره د ژړا ده
 د غم سره پیدا ده
 په هر کور کې ماتم دی
 دنیا کې څومره غم دی
 (پردېسه) پردېسي ده
 د علم بې وسي ده
 چې غم سره اشنا یم
 د غم سندرې وایم
 د ژوندون آخر قدم دی
 دنیا کې څومره غم دی
 زما غم څومره کم دی

۱۱۱۱۱۱۱۱۱۱۱۱ کوټه

عرفات پردېس

روژه

ای د رحمت او مغفرت میاشتي
 ای د غفران او سیادت میاشتي
 ته د نفسونو تزکیه یې گرانې
 د ولسو میاشتو کې ویژه یې گرانې
 زه درنه څار شم د عبرت میاشتي
 ای د رحمت او مغفرت میاشتي
 نن د په مینه زه لمانځنه کوم
 ستاد عالي شرف ساتنه کوم
 ما دي منلی ماهیت میاشتي
 ای د رحمت او مغفرت میاشتي
 کاشکې د صلحې پیغامونه راوړې
 د نوي ژوند نوي رازونه راوړې
 ورته لرو ډیر ضرورت میاشتي
 ای د رحمت او مغفرت میاشتي
 ډیر درکې گورمه جنگونه کوي
 ته یې ترې پاتې نور کارونه کوي
 د دوی به څه شي عاقبت میاشتي
 ای د رحمت او مغفرت میاشتي

په دې روش ډير خفه کيږمه زه
 د مسلمان په حال ځوريرمه زه
 ډير مې راتيت شو شهامت مياشتي
 اى د رحمت او مغفرت مياشتي
 ستا په حضور کي چې انسان ځوريزي
 په خاصه توگه چې افغان ځوريزي
 راباندې جوړشي قيامت مياشتي
 اى د رحمت او مغفرت مياشتي
 وايي (پردېس) له دې دنيا به ځم
 بلې ماوا ته خامخا به ځم
 چې بيا مې وکړي شفاعت مياشي
 اى د رحمت او مغفرت مياشي
 ۱۳۸۲-۸-۲۷- چاردره

عرفات پردېس

آشنا

په وينو سرو ولمبيد مه آشنا
 ستا په لمن کي پريو تمه آشنا
 توتي توتي جسد مې چار اتول کړ
 زه خو په ځان نه پوهيد مه آشنا
 د بې وسۍ او بڼکي د تللي په مخ

په دغه حال چې تا لیدمه آشنا
 د ابراهیم منشور قانون دی زما
 د اسماعیل مقام ته ځمه آشنا
 په دې دنیا که مې حاصل نه کړې
 په بل جهان کې دې گټمه آشنا
 په پاکه مینه د (پردېس) مې قسم
 لکه (عمر) دې بدلومه آشنا
 کندز

۱۲-۸-۱۳۸۶

ستوری

د شنه آسمان نه یوزرین ستوری
 راغی راپریو تو د ځمکې لورته
 زموږ د کلي څنگ کې
 په یوه لوړه باندې
 د غم څپې راغلې
 خوښي یې ویوړه زموږ
 یو نا معلومه لورته
 د طوفانو نولورته
 خلکو ژړا کوله
 تورو تیارو کې ناست وه
 چا گریوانونه شکول
 د غم هجرو کې ناست وه

دایې ویل په چیغو
 زموږ زرین ستوری
 آگل ورین ستوری
 په شنه اسمان کې نشته
 په دې جهان کې نشته
 ۱۳۸۲/۲/۴

توشیح غزل

نه مې زور شته نه مې زرعاجزانسان یم
 کړ لیچوته د ژوندون پاتې حیران یم
 یار مې نشته یاوړ نه شومه د چا زه
 دا چې پاتې په هرځای کې له کاروان یم
 اجنبیانو له خپل کوره اواره کړم
 کله یو ځای کله بل ځای سرگردان یم
 زور واکانو مې د ژوند کړی کړه تنگه
 په تیاریو کې محسور شوی د زمان یم
 محبت له دغو سیمو هجرت کړی
 د نفاق تورو تیاریو کې بندیوان یم
 ناهیلی مې د گناه کلي ته بیایې
 بې خبره د ږوندو په چم روان یم
 د بنگان او جاها لان مې عزیزان دی
 ای (پردېسه) شرمنده په ټول جهان یم

۱۵-۲-۱۳۸۷

توشیح غزل

سروري د کایناتو چې تا راکړه
 تصرف مې دغه ځمکه دا فضا کړه
 یو د تورو خټو جوړ خاورین انسان وم
 را په برخه د هستي د دې سما کړه
 د عدم نه دې آدم کړمه خالقه
 په حمکت کې دې اهدا راته هوا کړه
 ولایت د زمانې مې شو په برخه
 فاتحه د ژوندون شروع په ما کړه
 لابد بوخت یم د ابلیس سره جگړه کې
 د ایمان توره خو تا لاسو کې راکړه
 یزدادي نعمت تمام زما په شان شو
 په غنمو به ما ولې مبتدا کړه
 قباحت کړم له جنته را بهر زه
 رقیبانو مې خندل او ما ژړا کړه
 اعتدال نه مومم زه پدې نړۍ کې
 استقرار په دی جهت نصیب زما کړه
 طوفانونو د گناه په سیند لاهو کړم
 پاکه خدایه ته مې معاف دغه گناه کړه

ناظم ته يې زه ناقص يم کردگار
د شيطان له دسيسو مې مبرا کړه

۱۳۸۷\۱۲\۲۲

عرفات (پردېس)

Get more e-books from www.ketabton.com
Ketabton.com: The Digital Library